

ക്ലാസ്സ്: ഡോ. മുഹമ്മദ് അഷ്റഫ് മൗലവി - മദീന

الطب النبوي

العقائد
വിശ്വാസ
കാര്യങ്ങൾ

ഇസ്ലാമിക ചികിത്സ ഭാഗം-4

ജിന്നാക്കൾ

قَالَ تَعَالَى: أَعُوذُ بِاللَّهِ مِنَ الشَّيْطَانِ الرَّجِيمِ ﴿١﴾ قُلْ أُوحِيَ إِلَيَّ أَنَّهُ اسْتَمَعَ نَفَرٌ مِنَ الْجِنِّ فَقَالُوا إِنَّا سَمِعْنَا قُرْآنًا عَجَبًا ﴿٢﴾ يَهْدِي إِلَى الرُّشْدِ فَآمَنَّا بِهِ وَلَنْ نُشْرِكَ بِرَبِّنَا أَحَدًا ﴿٣﴾ وَأَنَّهُ تَعَالَى جَدُّ رَبِّنَا مَا اتَّخَذَ صَاحِبَةً وَلَا وَلَدًا ﴿٤﴾ وَأَنَّهُ كَانَ يَاقُوتَ الْأَرْضِ مَنْ يُؤْدُونَ بِرَجَالٍ مِنَ الْإِنْسِ يَعُوذُونَ بِرَجَالٍ مِنَ الْجِنِّ فَزَادُوهُمْ رَهَقًا ﴿٥﴾ وَأَنَا ظَنَنَّا أَن لَّنْ نَقُولَ الْإِنْسُ وَالْجِنُّ عَلَى اللَّهِ كَذِبًا ﴿٦﴾ وَأَنَّهُ كَانَ رِجَالٌ مِنَ الْإِنْسِ يَعُوذُونَ بِرَجَالٍ مِنَ الْجِنِّ فَزَادُوهُمْ رَهَقًا ﴿٧﴾

الجن: ١ - ٦

(നബിയേ,) പറയുക: ജിന്നുകളിൽ നിന്നുള്ള ഒരു സംഘം വുർആൻ ശ്രദ്ധിച്ചു കേൾക്കുകയുണ്ടായി എന്ന് എനിക്ക് ദിവ്യബോധനം നൽകപ്പെട്ടിരിക്കുന്നു. എന്നിവർ (സ്വന്തം സമൂഹത്തോട്) പറഞ്ഞു: തീർച്ചയായും അത്ഭുതകരമായ ഒരു വുർആൻ ഞങ്ങൾ കേട്ടിരിക്കുന്നു. ○ അത് സന്മാർഗത്തിലേക്ക് വഴി കാണിക്കുന്നു. അതു കൊണ്ട് ഞങ്ങൾ അതിൽ വിശ്വസിച്ചു. മേലിൽ ഞങ്ങളുടെ രക്ഷിതാവിനോട് ആരെയും ഞങ്ങൾ പങ്കുചേർക്കുകയേ ഇല്ല. ○ നമ്മുടെ രക്ഷിതാവിന്റെ മഹത്വം ഉന്നതമാകുന്നു. അവൻ കൂട്ടുകാരിയെയോ, സന്താനത്തെയോ സ്വീകരിച്ചിട്ടില്ല. ○ ഞങ്ങളിലുള്ള വിഡ്ഢികൾ അല്ലാഹുവെപ്പറ്റി അതിക്രമപരമായ പരാമർശം നടത്തുമായിരുന്നു. ○ ഞങ്ങൾ വിചാരിച്ചു; മനുഷ്യരും ജിന്നുകളും അല്ലാഹുവിന്റെ പേരിൽ ഒരിക്കലും കള്ളം പറയുകയില്ലെന്ന്. എന്നും (അവർ പറഞ്ഞു.) ○ മനുഷ്യരിൽപ്പെട്ട ചില വ്യക്തികൾ ജിന്നുകളിൽ പെട്ട വ്യക്തികളോട് ശരണം തേടാറുണ്ടായിരുന്നു. അങ്ങനെ അതവർക്ക് (ജിന്നുകൾക്ക്) ഗർവ്വ വർദ്ധിച്ചു.

ജിന്നുകൾ

ജിന്നുകൾ എന്ന വിഷയം ബുദ്ധിപൂജകരായ ആളുകൾ നിഷേധിക്കുന്ന ഒരു വിഷയമാണ്. ഇത്തരം വിഷയങ്ങളിൽ വിശുദ്ധ കൂർആനിലും തിരുസുന്നത്തിലും വന്ന കാര്യങ്ങൾ അവ ബുദ്ധിക്ക് യോജിച്ചാലും ഇല്ലെങ്കിലും നാം അംഗീകരിക്കുകയും സ്വീകരിക്കുകയും വേണം. സിഹ്റീന്റേയും കണ്ണേറീന്റേയുമൊക്കെ കാര്യങ്ങൾ നാം മനസ്സിലാക്കിയ പോലെ തന്നെയാണ് ഈ വിഷയവും.

നമ്മുടെ അടിസ്ഥാന മാനദണ്ഡം വിശുദ്ധ കൂർആനും തിരുസുന്നത്തുമാണ്. ഈ വിഷയത്തിൽ നമുക്കിടയിൽ വല്ല അഭിപ്രായ വ്യത്യാസവുമുണ്ടെങ്കിൽ അവ നാം കൂർആനിലേക്കും തിരുസുന്നത്തിലേക്കും മടക്കുക എന്നതല്ലാതെ നമ്മുടെ ബുദ്ധിക്കനുസരിച്ച് കാര്യങ്ങളെ തള്ളാനും കൊള്ളാനും നാം ശ്രമിക്കരുത്. അഷ്ഠാഹു

പറയുന്നത് കാണുക:

قَالَ تَعَالَى: ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ فَإِنْ تَنَزَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ

تَوَاقُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ﴿٥٩﴾ النساء: ٥٩

സത്യവിശ്വാസികളേ, നിങ്ങൾ അല്ലാഹുവെ അനുസരിക്കുക. (അല്ലാഹുവിന്റെ) ദൂതനെയും നിങ്ങളിൽ നിന്നുള്ള കൈകാര്യകർത്താക്കളെയും അനുസരിക്കുക. ഇനി വല്ല കാര്യത്തിലും നിങ്ങൾക്കിടയിൽ ഭിന്നിപ്പുണ്ടാകുകയാണെങ്കിൽ നിങ്ങളിൽ അല്ലാഹുവിലേക്കും റസൂലിലേക്കും മടക്കുക. നിങ്ങൾ അല്ലാഹുവിലും അന്ത്യദിനത്തിലും വിശ്വസിക്കുന്നുവെങ്കിൽ (അതാണ് വേണ്ടത്.) അതാണ് ഉത്തമവും കൂടുതൽ നല്ല പര്യവസാനമുള്ളതും.

ഈ വിഷയത്തിൽ നാം ചർച്ച ചെയ്യുന്നത് വിശുദ്ധ കുർആനും തിരുസുന്നത്തും കൊണ്ട് മാത്രമാണ്. മറഞ്ഞ കാര്യങ്ങളിൽ വിശ്വസിക്കുന്ന നാം ഈ കാര്യത്തിലും കൃത്യമായി വിശ്വസിക്കേണ്ടവരാണ്. മലക്കുകളിലും സ്വർഗ നരകങ്ങളിലുമെല്ലാം നാം വിശ്വസിക്കുന്നവരാണ്. അതൊക്കെ അല്ലാഹു അറിയിച്ച് തന്നതിന്റെ അടിസ്ഥാനത്തിലാണ് നാം വിശ്വസിക്കുന്നത്. അത് പോലെ തന്നെ ജിന്നുകൾ എന്ന വിഷയത്തിലും പ്രാമാണികമായി വ്യക്തമാകുന്ന കാര്യങ്ങളിൽ നാം കൃത്യമായി വിശ്വസിക്കണം. വിശ്വാസികളുടെ ഗുണമായി അല്ലാഹു അറിയിക്കുന്ന ഒരു കാര്യം ശ്രദ്ധിക്കുക:

قَالَ تَعَالَى: ﴿الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنفِقُونَ ﴿٣٩﴾ البقرة: ٣

അദൃശ്യകാര്യങ്ങളിൽ വിശ്വസിക്കുകയും, പ്രാർത്ഥന അഥവാ നമസ്കാരം മുറപ്രകാരം നിർവഹിക്കുകയും, നാം നൽകിയ സമ്പത്തിൽ നിന്ന് ചെലവഴിക്കുകയും ചെയ്യുന്നവരാണ് അവർ (സൂക്ഷ്മത പാലിക്കുന്നവർ)

അദൃശ്യകാര്യങ്ങൾ വിശുദ്ധ കുർആൻ അറിയിക്കുന്നതനുസരിച്ച് വിശ്വസിക്കുന്നവരാണ് മുത്തകപ്പിങ്ങൾ എന്നാണ് കുർആൻ അറിയിക്കുന്നത്. ജിന്നുകളെ കുറിച്ച് വിശുദ്ധ കുർആൻ ധാരാളം കാര്യങ്ങൾ അറിയിക്കുന്നുണ്ട്.

ജിന്ന് എന്ന പ്രയോഗം ഏകദേശം 39 തവണ വിശുദ്ധ കുർആനിൽ വന്നിട്ടുണ്ട്. ഇബ്ലീസ് എന്ന പദം 11 തവണയും പിശാച് എന്ന പദം ഏകദേശം 88 തവണയും പറഞ്ഞിട്ടുണ്ട്. മനുഷ്യരേയും ജിന്നുകളേയും ഉൾപ്പെടുത്തി കൊണ്ടുള്ള പ്രയോഗം സൂറത്തുർറഹ്മാനിൽ മാത്രം 31 തവണയും കാണാൻ സാധിക്കും. ഉദാഹരണം:-
അല്ലാഹു പറയുന്നു:

قَالَ تَعَالَى: ﴿فَبِأَيِّ آلَاءِ رَبِّكُمَا تُكَذِّبَانِ ﴿١٣﴾ الرحمن: ١٣

അപ്പോൾ നിങ്ങൾ ഈ വിഭാഗത്തിന്റെയും രക്ഷിതാവ് ചെയ്ത അനുഗ്രഹങ്ങളിൽ ഏതിനെയാണ് നിങ്ങൾ നിഷേധിക്കുന്നത്?

ഈ ആയത്തിലെ ഇത് വിഭാഗം എന്നത് കൊണ്ട് ഉദ്ദേശ്യം മനുഷ്യരും ജിന്നുകളുമാണ്.

ഇങ്ങനെയൊക്കെ പല രൂപത്തിൽ അല്ലാഹു നമ്മെ അറിയിക്കുന്ന ഈ കാര്യത്തെ എങ്ങനെയാണ് മുസ്ലീംകൾക്ക് തള്ളാൻ സാധിക്കുക? ജിന്നിനെ നിഷേധിക്കുന്നവർ കുർആനിനെയാണ് നിഷേധിക്കുന്നത്. നൂറ് കണക്കായ ഹദീസുകളിൽ പ്രവാചകൻ ﷺ യും ഈ കാര്യം നമ്മെ ഉണർത്തുന്നുണ്ട്.

ജിന്നിന്റെ സൃഷ്ടിപ്പ്

ജിന്നിനെയും മനുഷ്യനേയും അല്ലാഹു എന്തിൽ നിന്നാണ് സൃഷ്ടിച്ചതെന്ന് അല്ലാഹു അറിയിക്കുന്നത് കാണുക:

قَالَ تَعَالَى: ﴿خَلَقَ الْإِنْسَانَ مِنْ صَلْصَلٍ كَالْفَخَّارِ ﴿١٤﴾ وَخَلَقَ الْجَانَّ مِنْ مَّارِجٍ مِّن نَّارٍ ﴿١٥﴾ الرحمن: ١٤ - ١٥

കലം പോലെ മുട്ടിയാൽ മുഴക്കമുണ്ടാകുന്ന (ഉണങ്ങിയ) കളിമണ്ണിൽ നിന്ന് മനുഷ്യനെ അവൻ സൃഷ്ടിച്ചു. തിന്മയ്ക്കു പുകയില്ലാത്ത ജാലയിൽ നിന്ന് ജിന്നിനെയും അവൻ സൃഷ്ടിച്ചു.

തീയിനാൽ സൃഷ്ടിക്കപ്പെട്ടത് കൊണ്ട് തന്നെ നമ്മുടെ ജീവിതരീതിയല്ല അവർക്കുള്ളത്. അരാധനാ കാര്യങ്ങൾ നമുക്ക് ബാധ്യതയുള്ളത് പോലെ അവർക്കും ബാധ്യതയുണ്ട്. അല്ലാഹു പറയുന്നത് കാണുക:

﴿قَالَ تَعَالَى: ﴿٥٦﴾ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ الذاريات: ٥٦

ജിന്നുകളെയും മനുഷ്യരെയും എന്നെ ആരാധിക്കുവാൻ വേണ്ടിയല്ലാതെ ഞാൻ സൃഷ്ടിച്ചിട്ടില്ല.

ജിന്നിൽ നല്ലവരും ചീത്തയാളുകളും

ജിന്നുകളിൽ നല്ല ആളുകളും മോശമായ സ്വഭാവമുള്ളവരുമുണ്ടെന്ന് അല്ലാഹു അറിയിക്കുന്നു:

﴿قَالَ تَعَالَى: ﴿١١﴾ وَأَنَا مِنَ الصَّالِحِينَ وَمِمَّا دُونَ ذَلِكَ كُنَّا طَرَائِقَ قَدَرًا﴾ الجن: ١١

ഞങ്ങളാകട്ടെ, ഞങ്ങളുടെ കൂട്ടത്തിൽ സദ്‌വൃത്തന്മാരുണ്ട്. അതിൽ താഴെയുള്ളവരും ഞങ്ങളുടെ കൂട്ടത്തിലുണ്ട്. ഞങ്ങൾ വിഭിന്ന മാർഗങ്ങളായി തീർന്നിരിക്കുന്നു. എന്നും (അവർ പറഞ്ഞു.)

അത് പോലെ തന്നെ ജിന്നുകൾ പറഞ്ഞതായി അല്ലാഹു അറിയിക്കുന്നു:

﴿قَالَ تَعَالَى: ﴿١٤﴾ وَأَنَا مِنَ الْمُسْلِمِينَ وَمِمَّا أَلْقَسُطُونَ فَمَنْ أَسْلَمَ فَأُولَئِكَ تَحَرَّوْا رَشَدًا﴾ الجن: ١٤ - ١٥

ഞങ്ങളുടെ കൂട്ടത്തിൽ കീഴ്പെട്ടു ജീവിക്കുന്നവരുണ്ട്. അനീതി പ്രവർത്തിക്കുന്നവരും ഞങ്ങളുടെ കൂട്ടത്തിലുണ്ട്. എന്നാൽ ആർ കീഴ്പെട്ടിരിക്കുന്നുവോ അത്തരക്കാർ സന്മാർഗം അവലംബിച്ചിരിക്കുന്നു. ○ അനീതി പ്രവർത്തിച്ചുകരാകട്ടെ നരകത്തിനുള്ള വിറക് ആയി തീരുന്നതാണ്. (എന്നും അവർ പറഞ്ഞു.)

ജിന്നുകൾ നമുക്ക് മുമ്പ് സൃഷ്ടിക്കപ്പെട്ടവരാണ്

മനുഷ്യരെ സൃഷ്ടിക്കുന്നതിന് മുമ്പ് തന്നെ ജിന്നുകൾ സൃഷ്ടിക്കപ്പെട്ടിട്ടുണ്ട്. വിശുദ്ധ ക്വർആനിലൂടെ അല്ലാഹു ഇത് നമ്മെ അറിയിക്കുന്നത് കാണുക:

﴿قَالَ تَعَالَى: ﴿٢٦﴾ وَلَقَدْ خَلَقْنَا الْإِنْسَانَ مِنْ صَلْصَلٍ مِنْ حَمَلٍ مَسْنُونٍ﴾ الحجر: ٢٦ - ٢٧

കറുത്ത ചെളി പാകപ്പെടുത്തിയുണ്ടാക്കിയ (മുട്ടിയാൽ) മുഴക്കമുണ്ടാക്കുന്ന കളിമൺ രൂപത്തിൽ നിന്ന് നാം മനുഷ്യനെ സൃഷ്ടിച്ചിരിക്കുന്നു. ○ അതിന്നു മുമ്പ് ജിന്നിനെ അത്യുഷ്ണമുള്ള അഗ്നിജാലയിൽ നിന്നു നാം സൃഷ്ടിച്ചു.

നാം ജിന്നിനെ കാണില്ല; എന്നാൽ അവർ നമ്മെ കാണും

നാം ജിന്നിനെ കാണില്ല; എന്നാൽ ജിന്നുകൾ നമ്മെ കാണും. നമ്മൾ ജിന്നുകളെ കണ്ടില്ലെങ്കിലും അവയെ നിഷേധിക്കാൻ നമുക്ക് പറ്റില്ല. കേരളത്തിലെ ചില പരിഭാഷകളിൽ പോലും ജിന്നുകളെ നിഷേധിക്കുന്നുണ്ട്. സി. എൻ. അഹ്മദ് മൗലവി ജിന്നുകളെ നിഷേധിക്കുന്നവരുടെ കൂട്ടത്തിൽ പെടും. സി. എൻ. അഹ്മദ് മൗലവിയുടെ പരിഭാഷയിൽ ഇത്തരം ധാരാളം അപകടങ്ങൾ കാണാവുന്നതാണ്.

കാണാത്തതൊക്കെ ഇല്ല എന്ന് പറയൽ വിവരക്കേടാണ്. ജിന്നുകൾ നമ്മെ കാണുന്നുണ്ട് എന്ന് അല്ലാഹു അറിയിക്കുന്നത് കാണുക:

قَالَ تَعَالَى: ﴿يَبْنِيْءَ آدَمَ لَا يَفْنِيَنَّكُمْ الشَّيْطَانُ كَمَا أَخْرَجَ أَبَوَيْكُمْ مِنَ الْجَنَّةِ يَنْزِعُ عَنْهُمَا لِبَاسَهُمَا لِيُرِيَهُمَا سَوْءَ تَزِمَ إِنَّهُ يَنْزِعُ عَنْكُمْ هُوَ وَقِيلَ لَهُ مِنْ حَيْثُ لَا تَرَوْنَهُمْ إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ ﴿٢٧﴾ الأعراف: ٢٧

ആദം സന്തതികളേ, നിങ്ങളുടെ മാതാപിതാക്കളെ ആ തോട്ടത്തിൽ നിന്ന് പുറത്താക്കിയത് പോലെ പിശാച് നിങ്ങളെ കുഴപ്പത്തിലാക്കാതിരിക്കട്ടെ. അവർ ഇരുവരുടെയും ഗോപ്യസ്ഥാനങ്ങൾ അവർക്ക് കാണിച്ചുകൊടുക്കുവാനായി അവൻ അവരിൽ നിന്ന് അവരുടെ വസ്ത്രം എടുത്തുനീക്കുകയായിരുന്നു. തീർച്ചയായും അവനും അവന്റെ വർഗ്ഗക്കാരും നിങ്ങളെ കണ്ടുകൊണ്ടിരിക്കും; നിങ്ങൾക്ക് അവരെ കാണാൻ പറ്റാത്ത വിധത്തിൽ. തീർച്ചയായും വിശ്വസിക്കാത്തവർക്ക് പിശാചുക്കളെ നാം മിത്രങ്ങളാക്കി കൊടുത്തിരിക്കുന്നു.

ജിന്നുകളും പിശാചുക്കളും നമ്മെ കാണുന്നുണ്ടെന്ന് ഈ ആയത്തിൽ നിന്നും നമുക്ക് മനസ്സിലാക്കാം. അവരിൽ സ്ത്രീകളും പുരുഷന്മാരും ഉണ്ട് എന്നും അല്ലാഹു അറിയിക്കുന്നുണ്ട്. അല്ലാഹു പറയുന്നത് കാണുക:

قَالَ تَعَالَى: ﴿وَأَنَّهُ كَانَ رِجَالٌ مِنَ الْإِنْسِ يَعُوذُونَ بِرِجَالٍ مِنَ الْجِنِّ فَزَادُوهُمْ رَهَقًا ﴿٦﴾ الجن: ٦

മനുഷ്യരിൽപെട്ട ചില വ്യക്തികൾ ജിന്നുകളിൽ പെട്ട വ്യക്തികളോട് ശരണം തേടാറുണ്ടായിരുന്നു. അങ്ങനെ അതവർക്ക് (ജിന്നുകൾക്ക്) ഗർവ്വ് വർദ്ധിപ്പിച്ചു.

ജിന്നുകളിൽ നിന്ന് റസൂൽ ﷺ യുടെ അടുക്കൽ വെച്ച് ഇസ്ലാം സ്വീകരിച്ചവരും സ്വഹാബികളായവരുമുണ്ട്. അല്ലാഹു അതിനെ കുറിച്ച് അറിയിക്കുന്നത് കാണുക:

قَالَ تَعَالَى: ﴿قُلْ أَوْحَى إِلَيَّ أَنَّهُ اسْتَمَعَ نَفَرٌ مِّنَ الْجِنِّ فَقَالُوا إِنَّا سَمِعْنَا قُرْآنًا عَجَبًا ﴿١﴾ يَهْدِي إِلَى الرُّسُلِ فَآمَنَّا بِهِ وَلَن تُشْرِكَ رَبَّنَا

أَحَادٌ ٢ - ١ الجن: ٢ - ١

(നബിയേ,) പറയുക: ജിന്നുകളിൽ നിന്നുള്ള ഒരു സംഘം ഖുർആൻ ശ്രദ്ധിച്ചു കേൾക്കുകയുണ്ടായി എന്ന് എനിക്ക് ദിവ്യബോധനം നൽകപ്പെട്ടിരിക്കുന്നു. എന്നിട്ടവർ (സ്വന്തം സമൂഹത്തോട്) പറഞ്ഞു: തീർച്ചയായും അത്ഭുതകരമായ ഒരു ഖുർആൻ ഞങ്ങൾ കേട്ടിരിക്കുന്നു. ○ അത് സന്മാർഗത്തിലേക്ക് വഴി കാണിക്കുന്നു. അതു കൊണ്ട് ഞങ്ങൾ അതിൽ വിശ്വസിച്ചു. മേലിൽ ഞങ്ങളുടെ രക്ഷിതാവിനോട് ആരെയും ഞങ്ങൾ പങ്കുചേർക്കുകയേ ഇല്ല.

ജിന്നുകൾ പറഞ്ഞതായി അല്ലാഹു വീണ്ടും അറിയിക്കുന്നു:

قَالَ تَعَالَى: ﴿وَأَنَا لَمَّا سَمِعْنَا الْهُدَى ءَامَنَّا بِهِ فَمَنْ يُؤْمِنُ بِرَبِّهِ فَلَا يَحْزَنُ بَخْسًا وَلَا رَهَقًا ﴿١٣﴾ الجن: ١٣

സന്മാർഗം കേട്ടപ്പോൾ ഞങ്ങൾ അതിൽ വിശ്വസിച്ചിരിക്കുന്നു. അപ്പോൾ ഏതൊരുത്തൻ തന്റെ രക്ഷിതാവിൽ വിശ്വസിക്കുന്നുവോ അവൻ യാതൊരു നഷ്ടത്തെയും അനീതിയെയും പറ്റി ഭയപ്പെടേണ്ടി വരില്ല. എന്നും (അവർ പറഞ്ഞു.)

ജിന്നുകൾ റസൂൽ ﷺ യുടെ അടുക്കൽ വന്ന് ക്വർആൻ പഠിക്കുകയും അവർ വന്ന നാടുകളിൽ പോയി വിശുദ്ധ ക്വർആൻ പഠിപ്പിക്കുകയും ചെയ്തിരുന്നു എന്നൊക്കെ നമുക്ക് അറിയാൻ സാധിക്കും.

അവർ സന്താനങ്ങളായി അധികരിക്കുന്നുണ്ട്

ജിന്നുകൾ സന്താനങ്ങളായി വർദ്ധിച്ച് കൊണ്ടിരിക്കുന്നുണ്ടെന്നും അല്ലാഹു അറിയിക്കുന്നുണ്ട്. അല്ലാഹു പറയുന്നു:

قَالَ تَعَالَى: ﴿وَإِذْ قُلْنَا لِلْمَلَكَةِ اسْجُدُوا لِآدَمَ فَسَجَدُوا إِلَّا إِبْلِيسَ كَانَ مِنَ الْجِنِّ فَفَسَقَ عَنْ أَمْرِ رَبِّهِ ؕ أَفَتَتَّخِذُونَهُ وَذُرِّيَّتَهُ

أَوَلَيْكَاءَ مِنْ دُونِي وَهُمْ لَكُمْ عَدُوٌّ بِئْسَ لِلظَّالِمِينَ بَدَلًا ﴿٥٠﴾ الكهف: ٥٠

നാം മലക്കുകളോട് നിങ്ങൾ ആദമിന് സുജൂദ് ചെയ്യുക എന്ന് പറഞ്ഞ സന്ദർഭം (ശ്രദ്ധേയമത്രെ.) അവർ സുജൂദ് ചെയ്തു. ഇബ്ലീസ് ഒഴികെ. അവൻ ജിന്നുകളിൽ പെട്ടവനായിരുന്നു. അങ്ങനെ തന്റെ രക്ഷിതാവിന്റെ കൽപന അവൻ ധിക്കരിച്ചു. എന്നിരിക്കെ നിങ്ങൾ എന്നെ വിട്ട് അവനെയും അവന്റെ സന്തതികളെയും രക്ഷാധികാരികളാക്കുകയാണോ? അവർ നിങ്ങളുടെ ശത്രുക്കളത്രെ. അക്രമികൾക്ക് (അല്ലാഹുവിന്) പകരം കിട്ടിയത് വളരെ ചീത്ത തന്നെ.

അവരിൽ ബുദ്ധിമാന്മാരുമുണ്ടെന്ന് നമുക്ക് മനസ്സിലാക്കാൻ സാധിക്കും. കാരണം ബുദ്ധി ഉള്ളത് കൊണ്ടാണല്ലോ അവരോട് ആരാധനാകാര്യങ്ങൾ ചെയ്യാൻ അല്ലാഹു കൽപിച്ചത്.

കുർആനിന്റെ വെല്ലുവിളി

വിശുദ്ധ കുർആനിനെ പോലെ ഒന്ന് കൊണ്ട് വരാൻ ജിന്നുകളും മനുഷ്യരും ഒരുമിച്ചാൽ പോലും അതിന് സാധിക്കില്ല എന്ന വിശുദ്ധ കുർആനിന്റെ വെല്ലുവിളിയിൽ അല്ലാഹു മനുഷ്യരെയും ജിന്നുകളെയും ഉൾപ്പെടുത്തിയത് നമുക്ക് കാണാൻ സാധിക്കും. അല്ലാഹു പറയുന്നത് കാണുക:

قَالَ تَعَالَى: ﴿قُلْ لِّينِ اجْتَمَعَتِ الْإِنْسُ وَالْجِنُّ عَلَى أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ

ظَهِيرًا ﴿٨٨﴾ الإسراء: ٨٨

(നബിയേ,) പറയുക: ഈ വുർആൻ പോലൊന്ന് കൊണ്ട് വരുന്നതിനായി മനുഷ്യരും ജിന്നുകളും ഒന്നിച്ചുചേർന്നാലും തീർച്ചയായും അതുപോലൊന്ന് അവർ കൊണ്ട് വരികയില്ല. അവരിൽ ചിലർ ചിലർക്ക് പിന്തുണ നൽകുന്നതായാൽ പോലും.

ജിന്നുകളിൽ ബുദ്ധിയുള്ളവരും ചിന്തിക്കുന്നവരുമൊക്കെയുള്ളത് കൊണ്ടാണല്ലോ അവരോട്കമുള്ള അല്ലാഹുവിന്റെ ഈ വെല്ലുവിളി.

ജിന്നുകൾ വിശുദ്ധ കുർആൻ കേട്ടപ്പോൾ അവരുടെ കൂട്ടരുടെ അടുക്കൽ ചെന്ന് പറഞ്ഞത്

വിശുദ്ധ കുർആൻ ആദ്യം കേട്ടപ്പോൾ തന്നെ അവർ അവരുടെ ആളുകളിലേക്ക് പോയി പറഞ്ഞത് കാണുക:

قَالَ تَعَالَى: ﴿قُلْ أُوْحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ فَقَالُوا إِنَّا سَمِعْنَا قُرْآنًا عَجَبًا ﴿١﴾ يَهْدِي إِلَى الرُّشْدِ فَآمَنَّا بِهِ وَلَمْ نُشْرِكْ رَبَّنَا أَحَدًا ﴿٢﴾ وَأَنَّهُ تَعَالَى جَدُّ رَبِّنَا مَا اتَّخَذَ صَاحِبَةً وَلَا وَلَدًا ﴿٣﴾ وَأَنَّهُ كَانَ يَقُولُ سَفِيهُنَا عَلَى اللَّهِ شَطَطًا ﴿٤﴾ وَأَنَّا ظَنَنَّا أَنْ لَّنْ نَقُولَ

الْإِنْسُ وَالْجِنُّ عَلَى اللَّهِ كَذِبًا ﴿٥﴾ الجن: ١ - ٥

(നബിയേ,) പറയുക: ജിന്നുകളിൽ നിന്നുള്ള ഒരു സംഘം വുർആൻ ശ്രദ്ധിച്ചു കേൾക്കുകയുണ്ടായി എന്ന് എനിക്ക് ദിവ്യബോധനം നൽകപ്പെട്ടിരിക്കുന്നു. എന്നിട്ടവർ (സ്വന്തം സമൂഹത്തോട്) പറഞ്ഞു: തീർച്ചയായും അത്ഭുതകരമായ ഒരു വുർആൻ ഞങ്ങൾ കേട്ടിരിക്കുന്നു. ○ അത് സന്മാർഗത്തിലേക്ക് വഴി കാണിക്കുന്നു. അതു കൊണ്ട് ഞങ്ങൾ അതിൽ വിശ്വസിച്ചു. മേലിൽ ഞങ്ങളുടെ രക്ഷിതാവിനോട് ആരെയും ഞങ്ങൾ പങ്കുചേർക്കുകയേ ഇല്ല. ○ നമ്മുടെ രക്ഷിതാവിന്റെ മഹത്വം ഉന്നതമാകുന്നു. അവൻ കൂട്ടുകാരിയെയോ, സന്താനത്തെയോ സ്വീകരിച്ചിട്ടില്ല. ○ ഞങ്ങളിലുള്ള വിഡ്ഢികൾ അല്ലാഹുവെപ്പറ്റി അതിക്രമപരമായ പരാമർശം നടത്തുമായിരുന്നു. ○ ഞങ്ങൾ വിചാരിച്ചു; മനുഷ്യരും ജിന്നുകളും അല്ലാഹുവിന്റെ പേരിൽ ഒരിക്കലും കള്ളം പറയുകയില്ലെന്ന്. എന്നും (അവർ പറഞ്ഞു.) ○ മനുഷ്യരിൽപെട്ട ചില വ്യക്തികൾ ജിന്നുകളിൽ പെട്ട

വ്യക്തികളോട് ശരണം തേടാറുണ്ടായിരുന്നു. അങ്ങനെ അതവർക്ക് (ജിന്നുകൾക്ക്) ഗർവ്വ വർദ്ധിപ്പിച്ചു.

ജിന്നുകളുടെ കട്ടു കേൾവി

عَنِ ابْنِ عَبَّاسٍ قَالَ كَانَ الْجِنُّ يَصْعَدُونَ إِلَى السَّمَاءِ يَسْتَمِعُونَ الْوَحْيَ فَإِذَا سَمِعُوا الْكَلِمَةَ زَادُوا فِيهَا تِسْعًا فَأَمَّا الْكَلِمَةُ فَتَكُونُ حَقًّا وَأَمَّا مَا زَادُوهُ فَيَكُونُ بَاطِلًا فَلَمَّا بُعِثَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُنِعُوا مَقَاعِدَهُمْ فَذَكَّرُوا ذَلِكَ لِإِبْلِيسَ وَلَمْ تَكُنِ التَّجُومُ يُرَى بِهَا قَبْلَ ذَلِكَ فَقَالَ لَهُمْ إِبْلِيسُ مَا هَذَا إِلَّا مِنْ أَمْرِ قَدْ حَدَثَ فِي الْأَرْضِ فَبَعَثَ جُنُودَهُ فَوَجَدُوا رَسُولَ اللَّهِ صَلَّى اللَّهُ عَلَيْهِ وَسَلَّمَ قَائِمًا يُصَلِّي بَيْنَ جَبَلَيْنِ أَرَاهُ قَالَ بِمَكَّةَ فَأَتَوْهُ فَأَخْبَرُوهُ فَقَالَ هَذَا الَّذِي حَدَّثَ فِي الْأَرْضِ - قَالَ هَذَا حَدِيثٌ حَسَنٌ صَحِيحٌ ، رواه الترمذي وأحمد، قال الألباني: صحيح

ഇബ്നു അബ്ബാസ് رضي الله عنه വിൽ നിന്നും. അദ്ദേഹം പറഞ്ഞു: ജിന്നുകൾ വഹ്യ കട്ടുകേൾക്കാൻ വേണ്ടി ആകാശത്തിലേക്ക് കയറാറുണ്ടായിരുന്നു. അവർ (വഹ്യിൽ നിന്ന്) ഒരു വചനം കേട്ടാൽ അതിലേക്ക് ഒമ്പതെണ്ണം കൂട്ടിപ്പറയുമായിരുന്നു. (അവർ വഹ്യിൽ നിന്ന് കേട്ട) വചനം, അത് സത്യമായി പുലരും. എന്നാൽ അതിലേക്ക് അവർ വർദ്ധിപ്പിച്ചവ അസത്യമായും പുലരും. റസൂൽ ﷺ നിയോഗിക്കപ്പെട്ടപ്പോൾ (ആകാശത്ത്) അവരുടെ ഇരിപ്പിടങ്ങൾ അവർക്ക് തടയപ്പെട്ടു. അപ്പോൾ അവർ അത് ഇബ്ലീസിനോട് പറഞ്ഞു. അതിന് മുമ്പ് (പ്രവാചകൻ ﷺ നിയോഗിക്കപ്പെടുന്നതിന് മുമ്പ്) നക്ഷത്രങ്ങൾ കൊണ്ട് എറിയപ്പെടാറില്ലായിരുന്നു. അപ്പോൾ അവരോട് ഇബ്ലീസ് പറഞ്ഞു: ഭൂമിയിൽ പുതുതായി സംഭവിച്ച ഒരു കാര്യം കൊണ്ടാണിത് സംഭവിച്ചത്. ഇബ്ലീസ് തന്റെ സൈന്യത്തെ (അത് കണ്ടെത്താൻ) നിയോഗിച്ചു. അപ്പോൾ അവർ റസൂൽ ﷺ രണ്ട് മലകൾക്കിടയിൽ നിന്ന് നമസ്കരിക്കുന്നതായി കണ്ടു. **أَرَاهُ قَالَ بِمَكَّةَ** അപ്പോൾ അവർ (ഇബ്ലീസിന്റെ സൈന്യം) ഇബ്ലീസിന്റെ അടുക്കലേത്തി അവനെ അത് അറിയിച്ചു. അപ്പോൾ അവൻ പറഞ്ഞു: ഇതാണ് ഭൂമിയിൽ സംഭവിച്ചത്.

പ്രവാചകൻ ﷺ നിയോഗിക്കപ്പെട്ടപ്പോൾ ആകാശത്ത് ജിന്നുകളുടെ ഇരിപ്പിടങ്ങൾ തടയപ്പെടുകയും അവർക്ക് കട്ടു കേൾക്കാൻ സാധിക്കാതെ വരികയും ചെയ്തു എന്ന് ഇതിൽ നിന്നും മനസ്സിലാക്കാം. അല്ലാഹു പറയുന്നത് കാണുക:

قَالَ تَعَالَى: ﴿وَإِنَّا لَمَسْنَا السَّمَاءَ فَوَجَدْنَهَا مُلْتَمَتْ حَرَسًا شَدِيدًا وَشُهُبًا ۖ وَإِنَّا كُنَّا نَعْبُدُ مِنْهَا مَقْعَدًا لِلْسَّمْعِ ۖ فَمَنْ يَسْتَعِجِ

الجن: ٨ - ٩

ഞങ്ങൾ ആകാശത്തെ സ്പർശിച്ചു നോക്കി. അപ്പോൾ അത് ശക്തിമത്തായ പാറാവുകാരാലും തീജാലകളാലും നിറക്കപ്പെട്ടതായി ഞങ്ങൾ കണ്ടെത്തി എന്നും (അവർ പറഞ്ഞു.) ○ (ആകാശത്തിലെ) ചില ഇരിപ്പിടങ്ങളിൽ ഞങ്ങൾ കേൾക്കാൻ വേണ്ടി ഇരിക്കാറുണ്ടായിരുന്നു. എന്നാൽ ഇപ്പോൾ ആരെങ്കിലും ശ്രദ്ധിച്ചു കേൾക്കുകയാണെങ്കിൽ കാത്തിരിക്കുന്ന അഗ്നിജാലയെ അവന് കണ്ടെത്താനാവും. എന്നും (അവർ പറഞ്ഞു.)

(തുടരും)

رَبَّنَا آتِنَا فِي الدُّنْيَا حَسَنَةً، وَفِي الْآخِرَةِ حَسَنَةً، وَقِنَا عَذَابَ النَّارِ
وَصَلَّى اللَّهُ عَلَى نَبِيِّنَا مُحَمَّدٍ وَعَلَى آلِهِ وَصَحْبِهِ أَجْمَعِينَ